

## د پایداره یا دوام لرونکی پرمختیا نړیوال اهداف

### Sustainable Development Goals (SDGs) or Global Goals



دوه زرم کال؛ په ټوله نړۍ کې له بدلونو سره یوځای و، که ډیر خوشبین ونه اوسو او اجازه راکړئ چې په یوه محتاط قلم یې ولیکم، نو ویلا شو چې دغه بدلونونه **(بد)** وو. ډیرې بدې سیاسي ناخوالې؛ لکه: عراق، سوريې، لیبیا، روندا، سوډان او ډیرو نور هیوادو غمیزې. د یوه داسې اقتصادي بحران د نینو ښکاره کیدل چې په ۲۰۰۸ کال کې یې نښنې د امریکا تر اقتصاده ورسید... د کرونا وبا... د مهاجرو غمیزې... په یو شمیر هیوادو کې د غذایی مصئونیت د نشت ویره... د میانمار روڼګیا غمیزه، دنايجریا د تراژیدي غځیدل، د فلسطینیانو د بېشمیره قربانیو په اوبو لاهو کیدل او دبیت المقدس خواشینونکی برخلیک، دنړۍ سره کتاب ته د ژویو او بوټو د څو وراپتیاګانو او جینیسونو ورتګ، سونامیګانې او په امریکا باندې د څو توپانو راتلل، دنړۍ ګوټ ګوټ کې په زرګونه هیکتاره ځنګل سوځیدنه، دسارایی کیدو پراختیا، دقطبی کنګلونو ویلی کیدل، سمندرونو کې د پلاستیک د ټاپوګانو جوړیدل او دې ته ورته نور زیانونه یې بیلګې دي.

همدې دوه زرم کال کې د بشریت لویې کورنۍ د لومړیتوبونو له مخې د زیری اهداف (MDGs) وټاکل، دهغو د ارزونې لپاره یې پنځلس کاله وخت په پام کې ونیو، په ۲۰۱۵م. کال یې یو تحلیل وکړ او دې پسي یې د موجودو ستونزو د هواری لپاره د دوام لرونکی پرمختیا د اهدافو (SDGs) تر عنوان لاندې دهممو تدابیرو سپارښت وکړ. د اټکل له مخې به دغه اهداف تر ۲۰۳۰ کال پورې تحقق ومومي. که له علمی او عینی نظره وګورو، دغه اهداف هر هیواد ته، خو په تیره افغانستان ته لازيات مهم دي. افغانستان یو جګړه ځپلی هیواد دی، بیوزلی، مهاجرتونه، سیاسي پاشلتیا، ملی نفاق، بیسوادۍ، افراطیت او خرافات، د طبیعي آفاتو او وچکالی ګواښونه زموږ تر ټولو لوی ګواښونه دي.

له افغانستانه بهر؛ دنړۍ په کچه د اقلیم ستونزه د ټول بشريت اود هر انسان او هر ژوندی موجود او زموږ د یواځې یوې زمکې (Only one earth) اندیینه ده، چې د علاج لپاره یې پایداره پرمختیا (Sustainable development) وښودل شوه.

ساینسپوهان او علمی مراکز په دې اندیینه کې دي چې که چیرې د اقلیم بدلون مخنیوی ونشي، د زمکې د غونډارې هوا به کال په کال نوره هم توده شي او دا به د انسانانو ستونزې لایزې او بیوزلې او لوړه به هم زیاته شي. د دې مخنیوی په دې پورې اړه لري چې صنعتی فعالیتونه باید کنترول او په یو شمیر فعالیتونو کې د افراط مخه ونیول شي او د اقتصاد یوه عادلانه نظم ته ورگډ شو.

د اقلیم بدلون ستونزې عامل پرمختللو صنعتی هیوادو کې دي، له بده مرغه یو شمیر هیوادونو دې مسئلې ته اهمیت ورنکړ، مثلاً د امریکې متحده ایالاتو د ډونالد ټرامپ پرمهال په څرگند ډول د پاریس د اقلیم کنفرانس له پرېکړو سرغړونه وکړه. د پاریس کنفرانس د اقلیمې مسایلو په اړه ډیرې بڼې پرېکړې کړې وې، بل ځل په دې مقصد څه موده وړاندې د سکاټلند د گلاسکو په ښار کې د اقلیمې مسایلو په هکله (د COP 26) کنفرانس دایر شو، همدارنگه نړیوال مجبور شول چې دا ځل په ډیره لوړه کچه؛ یعنی د م.م. په عمومی اسمبله کې دا موضوع مطرح کړي. د اقتصاد او ساینسی نورو څانگو پوهانو د هیوادو لپاره پرمختیا داسې وښوده:



پورتني دوه نړیوالی غونډې د دوام لرونکي پرمختیا او د هغې د اهدافو په اړه دي

دوام لرونکی اقتصادي پرمختیا هغه ده چې په هغې کې اوسنی اړتیاوې پوره، خو د خپلو اړتیاوو لپاره د راتلونکو نسلونو توانایی او له منابعو استفاده گواښ سره مخامخ نشي. په دې بهیر کې له مناسبې تکنالوژۍ، د نوی کیدونکو سرچینو بیا نوی کولو، ریسایکل کولو اوحمایې څخه پکې کار اخیستل کیری او چاپیریال ته فاضله مواد غورځول او د ایکوسیستم زیانمن کیدل پکې اقل حد کی وي. په دې شرایطو کې د انسان د ژوند کیفیت د ساتل کیدو وړ وي.

کله چې په ۲۰۰۰م. کال کې بشريت د زریزی اهداف (MDGs) وټاکل، د چاپیریال مسایل، د بیوزلې کمول او متوازنه پرمختیا یې مهم اهداف وو. د دغه سند د اجرا لپاره د ۱۹۳ شاوخوا څخه زیاتو هیوادونو کار وکړ چې موده یې تر ۲۰۱۵م. کال پورې وه، وروسته تر دې کال څخه په دغو اجراتو باندي یوه نقادانه کره کتنه وشوه. دغې کتنې پسې وروسته تر ۲۰۳۰م. کال پورې SDGs د بشريت مخې ته د گډ هدف په توگه کیښودل شو. نو SDGs څه ته وايي؟

SDGs یا د ثبات لرونکي او دوامداره پرمختیا اهداف (Sustainable Development Goals) د هغو اهدافو یوه مجموعه ده چې په راتلونکي پوري اړه پیدا کوي. دغه موخي د م.م. له خوا بنودل شوي دي. کله چې د زریزی داهدافو وخت په ۲۰۱۵م. کال کې پای ته ورسید، په هغو باندې یوه کتنه وشوه ، ولیدل شول چې دچاپیریال ستونزې لا هم لویه مسئله ده، چې د حل لپاره یې باید یو شمیر تدابیر غوره شی، نوځکه (SDGs) په گډه ومنل شول. دا ۱۷ اصلی اود هغو لپاره ۱۶۹ نور ځانگړي لاندني اهداف دی.

د دغو بدو بدلونو څخه د ژغونې، د وچکالیو او صحرايي کیدود امکان د کمیدو، په ځنگلونو کې د اور لگیدلو مخنیوی، د اقلیم معتدل ساتنې، د هوا، اوبو او خاورې پاکوالي او د بیوزلی د ختمولو په موخه د دوام لرونکي پرمختیا (۱۷) اهداف وټاکل شول چې په لاندې ډول دي:



۱. له بیوزلی تشه نړی (No Poverty) : هر ډول بیوزلی(فقر) په هر ځای کې چې وي، باید پای ته ورسول شي؛

۲. بې لورې نړی (Zero Hunger): لوره باید ختمه او غذایی مصئونیت او سالمی تغذیې ته ورسیرو او ثبات لرونکی کرنه پرمخ بوځو؛

۳. دپام وړ روغتیا (Good Health and Well-being): په نړی کې باید سالم ژوند تضمین شي او د ټولو خلکو لپاره ، هر چا ته، په هر عمر کې، روغتیا ورپه برخه شي؛

۴. د زده کړې کیفیت (Quality Education): دټولو لپاره باید د کیفیت لرونکي زده کړې مساوي فرصت برابرشي؛

۵. جنسیتی برابري (Gender Equality): باید ټولې نجونې او بسځې وړتیا او پیاوړتیا ترلاسه او جنسیتی برابری ته ورسیرو؛

۶. روغتیا او پاکي اوبه (Clean Water and Sanitation): ټولو ته، په هر ځای کې باید پاکي دڅښلو اوبه مهیا شي، ترڅو د ټولو روغتیا ډاډمنه شي؛

۷. ارزانه او نوې کیدونکی انرژي (Affordable and Clean Energy): مصئونه، ارزانه، ډاډمنی، پاییدونکی انرژي باندې د ټولو لاسبری؛

۸. کار او ښه اقتصاد (Decent Work and Economic Growth): ثبات لرونکی او پایداره اقتصادي وده؛

۹. غوره زیربنا او نوښتونه (Industry, Innovation and Infrastructure): د یوې ټینګې بیخېنا جوړول، د پایښت لرونکي صنعت رامنځته کول او د نوښتونو لرل؛

۱۰. د نابرابرۍ او بېعدالتیو له منځه وړل (Reducing Inequality): په هیوادونو کې او د هیوادونو ترمنځ د نابرابرۍ له منځه وړل؛

۱۱. ټینګ او پایښت لرونکي ښارونه او ټولنه (Sustainable Cities and Communities): د ښارونو او سیمو ځایونه، ښارونه او محلات باید امن او ثبات لرونکي شي؛

۱۲. له سرچینو څخه مسؤلانه (ډاډمنه) ګټه اخیستنې (Responsible Consumption and Production): د پایښت لرونکي مصرف تضمین او د تولید لپاره د مصارفو مسؤلانه طرح؛

۱۳. د اقلیم په هکله اقدامات (Climate Action): د اقلیم د منفي بدلون او له دې امله د ناوړه عوارضو په وړاندې بېرني اقدامات؛

۱۴. پایښت لرونکي سمندرونه (د سمندري ژویو بقا Life Below Water): د ثبات لرونکي پرمختیا د ډاډمن کیدو په خاطر باید د سیندونو او سمندرونو څخه د دوام لرونکي پرمختیا له اصولو سره سم ګټه واخیستل شي؛

۱۵. له ځمکې څخه پایښت لرونکي استفاده (Life on Land): د ځاورې له ایکوسیستمونو څخه باثباته استفاده او د هغو نور هم ښه کول، د ځنګلونو پایدار استعمال، له سارایي کیدوسره مبارزه، د ځاورو د وچاړیدو مخنیوی، د ژوند د تنوع ساتنه؛

۱۶. سوله او عدالت (Peace, Justice, and Strong Institutions): په سوله ییزه فضا کې د ټولنو د ترقی لپاره هڅې، د پایښت لرونکي پرمختیا عامول، ټولو ته عدالت، په ټولو سطحو کې د کارنده، باور وړ او ځواب ویونکو موسساتو رامنځته کول؛

۱۷. د پایښت لرونکي او باثباته پرمختیا په چاره کې د ټولو برخه اخیستنې (Partnerships for the Goals): د پایښت لرونکي او دوام لرونکي پرمختیا لپاره نړیواله همکاري.

افغانستان له (۱۴) هدف څخه استثنایي، ځکه چې سمندر نلري، خو نورو ټولو برخو کې تر ستونې پورې مشکلاتو کې ډوب دی. د (SDGs) موخه دا ده چې د اقتصادي پرمختګ ترڅنګ، باید چاپیریال او د طبیعت شتمني زیانمنې نشي، طبیعي زیرمي باید، پرته د هغو د بې کیفیته کیدو څخه راتلونکي نسل ته د یوه امانت په توګه وسپارل شي. په تیره بیا د نه نوی کیدونکو سرچینو ثبات باید ډاډمن شي او ټولنیز وضعیت اصلاح شي.

دوام لرونکی با ثباته پرمختیا هغه عملیه ده چې د بشري ټولني لپاره یوه په زړه پورې راتلونکې تضمینوي. په دغه ډول عملیه کې د سرچینو په کار وړل، د چاپیریال پاکي اوبسکلا، یووالی او حیاتي تنوع ته زیان نه رسیري، کوم تخریبي اثر نلری او اقلیم کې منفی بدلون نه راځي، خو د انسان اړتیاوې پوره او د منابعو مدیریت کې پنځو اساسی غوښتنو ته ځواب وايي، هغه دا دي :

د پرمختیا او ساتني یو بل سره تلفیق (غاره غړی کول)، دانسان د ژوند د لومړنیو اړتیاوو پوره کول، ټولنیز عدالت، فرهنګی تنوع او خود مختاری او د ایکولوژیکی یووالي ساتنه.

د SDGs په رعایت سره به بشریت د چاپیریال شتمنیو ته نه یواځې زیان ونه رسوي، بلکې چاپیریال به بدای هم شي. ملاتړ او ثبات یې په لاندې ډګرونو کې حتمی دی:

الف) په طبیعی منابعو (سرچینو) کې پایښت او ثبات؛


ب) سیاسي ثبات؛

ج) ټولنیز ملاتړ او ثبات؛

د) اقتصادي پایداری.

مورن په دې باندې ډیر خپه یو، چې نه مو پرمختیا وکړه، نه مو له خپلو سرچینو ګټه پورته کړه، نه متراکم صنعت لرو او نه مو د ډیرو اقتصادي فعالیتو له کبله ککړتیا رامنځته کړی، بلکې لازاتي مو منابع ( ځنګلونه، حیات وحش، اوبه، کانونه او خاوره...) پرډیو راته لوټ او تالا کړی او نوم مو هم بد دی، هم وړي یاستواو هم موچاپیریال او منابع د بې خبري او د پردیو د لاسوهنو له کبله خوندي ندی. شاید دپښوېل (Foot Print) کې له مورن څخه بده ارزونه وشي او ځواب یې ونشو ویلای. له بیخبری او دهغی نه اجرا به مورن نړی ته ډیر بدوي خلک معرفی کړي، نو بهتره ده له همدې اوسه ورته تدابیر ولرو.

دا سمه ده چې مورن طبیعی سرچینو ته ضرورت لرو، خو له هغو څخه د ډیري ګړندی، بی پلانه او تشدیدي استفادې پرځای باید هغه په معقول ډول مدیریت او د اوږدې مودې لپاره ورڅخه کار واخلو، له قاچاق او صیاع څخه یی مخنیوی وکړو او اقتصاد مو ورباندې جوړ کړو. په دې توګه اوس محیطي، اقتصادي او اجتماعي نظریات یو بل سره پیوند شوي دي. څیرونکو د دوام لرونکی پرمختیا ملاتړ او ثبات په لاندې ډګرونو کې حتمی وباله:



یوبل سره د اجتماعي، اقتصادي، سياسي او محیطي ډگرونو اتفاقي پایښت باندې تمرکز، د چاپیریال ساتنې پالیسیو کې د بریالیتوب راز دی. دوام لرونکی پرمختیا او دوام لرونکی اخلاقیات د بشریت هغه له پیرزوينې او لورینې ډک فکر دی چې انسان ته د اشرف المخلوقات حیثیت ورکوي اوځمکه (earth/planet) انسان ته د لږ موندل کیدونکو سرچینو او نعمتونو بڅښونکی گڼي او دی ته ژمن وی چې باید هغی ته نه جبران کیدونکی زیان ونه رسیری. دا چې دبشر راتلونکو نسلونو ته پاملرنه یو اخلاقي معیار گرځېدلی، په خپله د دې موضوع اهمیت جوتوي.



د افغانستان د ښکلي طبیعت درې ښکلي منظرې او زمور د پتمن او خواریکښ ولس کار او زیار